
Ganesha Stotram

गणेशस्तोत्रम्

Document Information



Text title : Ganesha Stotram

File name : gaNeshastotrambauddha.itx

Category : ganesha, buddha, stotra

Location : doc_ganesha

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,

Digital Sanskrit Buddhist Canon Project, University of the West <https://www.dsbcproject.org/>

Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org



Ganesha Stotram

ગણેશસ્તોત્રમ્



ખર્વં સ્થૂલતરં ગજેન્દ્રવદનં લમ્બોદરં સુન્દરં
વિદ્વેશં મધુગન્ધલુબ્ધમધુપવ્યાલોલગણ્ડસ્થલમ્ ।
દન્તોદ્ધાટવિદારિતાહિતજનં સિન્દૂરશોભાકરં
વન્દે શૈલસુતાસુતં ગણપતિં સિદ્ધિપ્રદં કામદમ્ ॥ ૧ ॥

હેરમ્બઃ પરમો દેવઃ કાર્યસિદ્ધિવિધાયકઃ ।
સૈભાગ્યરૂપસમ્પન્નાં દેહિ મે સુખસમ્પદમ્ ॥ ૨ ॥

એકદન્તં મહાકાયં લમ્બોદરં ગજાનનમ્ ।
સર્વસિદ્ધિપ્રદાતારં ગડ્ગાપુત્રં નમામ્યહમ્ ॥ ૩ ॥

વન્દે તં ગણનાથમાર્યમનઘં દારિદ્ર્યદાવાનલં
શુણ્ડાદણ્ડવિઘ્નમાનશમલં સંસારસિન્ધોસ્તરિમ્ ।
યં નત્વા સુરકોટયઃ પ્રભુવરં સિદ્ધિં લભન્તે પરાં
સિન્દૂરાણ્ડવિગ્રહં પરિપતદ્દાનામ્બુધારાહૃતમ્ ॥ ૪ ॥

ઉચ્ચૈર્બ્રહ્માણ્ડબાણ્ડદ્વિતયસહચરં કુમ્ભયુગ્મં દધાનઃ
પ્રેષન્નાગારિપક્ષપ્રતિભટવિકટશ્રોત્રતાલાભિરામઃ ।
દેવઃ શમ્ભોરપત્યં ભુજગપતિતનુસ્પર્ધિર્વર્ષિષ્ણુહસ્ત-
સ્ત્રૈલોક્યાશ્ચર્યમૂર્તિર્જયતિ ત્રિજગતામીશ્વરઃ કુન્જરાસ્યઃ ॥ ૫ ॥

ગણપતિશ્ચ હેરમ્બો વિદ્ધરાજો વિનાયકઃ ।
દેવીપુત્રો મહાતેજા મહાબલપરાક્રમઃ ॥ ૬ ॥

મહોદરો મહાકાયશ્ચૈકદન્તો ગજાનનઃ ।
શ્વેતવસ્ત્રો મહાદીપસ્ત્રિનેત્રો ગણનાયકઃ ॥ ૭ ॥

અક્ષમાલાં ચ દન્તં ચ ગૃહ્ણન્ વૈ દક્ષિણે કરે ।
પરશું મોદકપાત્રં ચ વામહસ્તે વિધારયન્ ॥ ૮ ॥

નાનાપુષ્પરતો દેવો નાનાગન્ધાનુલેપનઃ ।

નાગયજ્ઞોપવીતાડ્ગો નાનાવિઘ્નવિનાશનઃ ॥ ૯ ॥

દેવાસુરમનુષ્યાણાં સિદ્ધગન્ધર્વવન્દિતમ્ ।

ત્રૈલોક્યવિઘ્નહર્તારમાખ્વારુઢં નમામ્યહમ્ ॥ ૧૦ ॥

સુમુખશ્ચૈકદન્તશ્ચ કપિલો ગજકર્ણકઃ ।

લમ્બોદરશ્ચ વિકટો વિઘ્નરાજો વિનાયકઃ ॥ ૧૧ ॥

ધૂમ્રકેતુર્ગાણાધ્યક્ષો ભાલચન્દ્રો ગજાનનઃ ।

વક્રતુણ્ડઃ શૂર્પકર્ણો હેરમ્ભઃ સ્કન્દપૂર્વજઃ ॥ ૧૨ ॥

ષોડશૈતાનિ નામાનિ યઃ પઠેચ્છુણ્યાદપિ ।

વિદ્યારમ્ભે વિવાહે ચ પ્રવેશે નિર્ગમે તથા ॥ ૧૩ ॥

સડગ્રામે સકુટે ચૈવ વિઘ્નસ્તસ્ય ન જાયતે ।

વિઘ્નવલ્લીકુઠારાય ગણાધિપતયે નમઃ ॥ ૧૪ ॥

ઇતિ શ્રીગણેશસ્તોત્રં સમ્પૂર્ણમ્ ॥

Ganesha Stotram

pdf was typeset on March 8, 2025

Please send corrections to sanskrit@cheerful.com

